

प्रमुख समाचार

- केन्द्रिय मन्त्री डाक्टर माण्डवियाको उपराष्ट्रपतिसित संसद भवनमा भेट
- प्रधानमन्त्रीद्वारा गूगल AI हबको शुभारम्भमाथि प्रसन्नता व्यक्त
- गृह मन्त्रीले भन्नुभयो, सरकारले आतंकवादप्रति शुन्य सहनशीलताको नीति अपनाएको छ
- शिवराज सिंह चौहानले भन्नुभयो, केन्द्रद्वारा ३६,७०३ घरको पुनःनिर्माणको प्रस्ताव स्वीकार अनि
- रेलवे मन्त्रीद्वारा नयाँ घर-घर मालवाहक र पार्सल सेवाको भर्चुअल उदघाटन

VP Labour and Sports

केन्द्रिय श्रम तथा रोजगार एवं युवा कार्यक्रम तथा खेल मन्त्री डाक्टर मनसुख माण्डवियाले आज उपराष्ट्रपति CP राधाकृष्णनसित संसद भवनमा भेट गर्नुभयो। बहुरिक्रममा उपराष्ट्रपतिलाई श्रम तथा रोजगार मन्त्रालय एवं युवा कार्यक्रम तथा खेल मन्त्रालयका प्रमुख पहल र नीतिगत सुधारको जानकारी दिइयो। उपराष्ट्रपतिले श्रम कानूनलाई सरल बनाउनमा रहेको श्रम तथा रोजगार मन्त्रालयको प्रयास अनि विभिन्न क्षेत्रमा सामाजिक सुरक्षा बढाउन र रोजगारका नयाँ अवसर सीर्जना गर्न चालिँदै गिरिका कार्यमाथि प्रसन्नता व्यक्त गर्नुभयो। उहाँले श्रमिकहरूको कल्याणमा सुधार ल्याउन र समावेशी आर्थिक विकासको दिशामा भारतको यात्रालाई अघि बढाउनमा रहेको मन्त्रालयको प्रतिबद्धताको पनि प्रशंसा गर्नुभयो। उपराष्ट्रपतिलाई राष्ट्रिय युवा नीति, मेरा युवा भारत, राष्ट्रिय सेवा योजना, युवा छात्रावास र राष्ट्रिय युवा पुरस्कार जस्ता प्रमुख कार्यक्रमको पनि जानकारी दिइयो।

-----X-----

PM Google AI

प्रधानमन्त्री नरेन्द्र मोदीले आज आन्ध्र प्रदेशको विशाखापट्टनममा गूगल AI हबको शुभारम्भमाथि प्रसन्नता व्यक्त गर्नुभयो। एउटा सोशल मिडिया पोस्टमा, श्री मोदीले भन्नुभयो, यस पहलले हाम्रा नागरिकहरूलाई अत्याधुनिक उपकरण प्रदान गर्नेछ। यसले डिजिटल अर्थव्यवस्थालाई पनि बढावा दिनका साथ विद्युतिक प्रौद्योगिकी क्षेत्रमा अग्रणीको रूपमा देशको स्थिति सुरक्षित राख्नेछ। गूगलका मुख्य कार्यकारी अधिकारी सुन्दर पिचाईको एउटा पोस्टको उत्तर दिँदै प्रधानमन्त्रीले भन्नुभयो, यस बहुआयामी निवेशमा गीगावाट-स्तरीय डेटा सेन्टर अवसंरचना शामिल छ। यो एउटा विकसित भारत निर्माणको दृष्टिकोणअनुरूप हो।

-----X-----

Shah – NSG

गृह मन्त्री अमित शाहले भन्नुभयो, प्रधानमन्त्री नरेन्द्र मोदीको नेतृत्वमा सरकारले आतंकवादप्रति शुन्य सहनशीलताको नीति अपनाएको छ। श्री शाहले भन्नुभयो, देशलाई आतंकवादी खतराबाट बचाउन धेरै पहिल गरिएको छ। हरियाणाको मानेसरमा राष्ट्रिय सुरक्षा गार्ड (NSG)-को एकचालीसौं स्थापना दिवसमा आयोजित समारोहलाई सम्बोधन गर्दै श्री शाहले भन्नुभयो, NSG देशमा संगठित अपराध र आतंकवादको सामना गर्नमा अग्रणी रहेको छ। उहाँले अघि भन्नुभयो.....

गृह मन्त्रीले भन्नुभयो, राष्ट्रिय सुरक्षा गार्डले उत्तर प्रदेशको अयोध्यामा एउटा केन्द्र स्थापित गर्नेछ। मन्त्रीले भन्नुभयो, मुम्बई, चेन्नई, कलकत्ता, हद्रीबाद, अहमदाबाद र जम्मू टास्क फोर्समा छहवटा NSG केन्द्र पहिलसिंथापित गरिसकिएको

छ। यस कार्यक्रमअवधि श्री शाहले विशेष अभियान प्रशिक्षण केन्द्रको आधारशिला राख्नुभयो, जसले आतंकवादको सामना गर्नका लागि उन्नत प्रशिक्षण प्रदान गर्नेछ।

-----X-----

Shivraj Chauhan-tour

केन्द्रिय कृषि एवं ग्रामीण विकास मन्त्री शिवराज सिंह चौहानले भन्नुभयो, केन्द्रले हाल आएको बाढीमा क्षतिग्रस्त छत्तीस हजार सात सय तीनवटा घरको पुनःनिर्माणको पञ्जाबको प्रस्तावलाई स्वीकार गरेको छ। लुधियानामा आज मिडियासित कुरा गर्दै उहाँले भन्नुभयो, राज्य सरकारले पहिला चौध हजार घरको प्रस्ताव दिएको थियो, तर हिजो राती यसलाई बढाएर छत्तीस हजार सात सय तीन गरिएको छ। यसलाई उहाँको मन्त्रालयले प्रधानमन्त्री आवास योजना-ग्रामीणअन्तर्गत पहिलो स्वीकार गरेको थियो। श्री चौहानले भन्नुभयो, सहमति पत्र पञ्जाबका कृषि मन्त्री गुरमीत सिंह खुडियालाई सुम्पिएको छ। उहाँले राज्यका प्रभावित किसानहरूलाई निःशुल्क अन्नको बिउ दिन चौहतर करोड रूपियाँको राशिलाई पनि स्वीकृति दिइएको बताउनुभयो।

-----X-----

Vaishnav-Rail Services

रेलवे मन्त्री अश्विनी वख्तले आज नयाँ दिल्लीबाट नयाँ घर-घर मालवाहक र पार्सल सेवाहरूको भर्चुअल रूपमा उदघाटन र झण्डा देखाएर शुभारम्भ गर्नुभयो। सेवाहरूमा दिल्लीदेखि कलकत्तासम्म सुनिश्चित ट्रान्जिट कन्टेनर सेवा, मुम्बईदेखि कलकत्तासम्म रेलवे पार्सल भ्यान प्रयोग गरेर घर-घर पार्सल सेवा र एकीकृत रसद केन्द्रको रूपमा रेलवे सामान शेड आदि रहेका छन्। यस घर-घर पार्सल सेवाले सामानको कुशल व्यवस्थापन र समयमा पुऱ्याउने कुराको सुनिश्चित गर्नेछ।

-----X-----

BJP Bihar - First List

भारतीय जनता पार्टीले बिहारमा विधानसभा चुनावका लागि एकहतरजना उम्मेदवारको पहिलो सूची जारी गर्‍यो। उपमुख्यमन्त्री सम्राट चौधरी तारापुरबाट अनि उपमुख्यमन्त्री विजय सिन्हा लखीसरायबाट चुनाव लड्नेछन्। बिहारका स्वास्थ्य मन्त्री मंगल पाण्डेलाई सिवान आशनबाट उम्मेदवार बनाइएको छ। राज्य मन्त्री नितिन नबीन बांकीपुरबाट र रेणू देवी बेतियाबाट चुनाव लड्नेछन्। पूर्व केन्द्रिय मन्त्री रामकृपाल यादवलाई दानापुर आशनबाट उठ्नेछ।

यससँगै, जनता दल यूनाइटेड (जदयू)-का वरिष्ठ नेता तथा मन्त्री बिजेन्द्र प्रसाद यादवले आज सुपौल विधानसभा क्षेत्रबाट अनि पूर्व विधायक अनन्त सिंहले पटनाको मोकामा विधानसभा क्षेत्रबाट नामांकन गर्नुभयो। मार्क्सवादी कम्युनिस्ट पार्टीको तर्फबाट कयामुद्दीन अंसारीले भोजपुर जिल्लाको आरा विधानसभा क्षेत्रबाट नामांकन दर्ता गर्नुभयो।

-----X-----

NSD-MoU

राष्ट्रिय नाट्य विद्यालय (NSD) र भोपालस्थित भारत भवनले दुई दशकभन्दा अधिक समयदेखि निष्क्रिय रहेको रंग मण्डलको पुनरुद्धारका लागि एउटा समझौता ज्ञापनमा हस्ताक्षर गरेको छ। आज नयाँ दिल्लीमा संवाददाता सम्मेलनलाई सम्बोधन गर्दै NSD-का निदेशक तथा प्रसिद्ध अभिनेता चित्तरञ्जन त्रिपाठीले यस निर्णयको जानकारी दिनुभयो। उहाँले

भन्नुभयो, NSD-भारत भवन रंग मण्डलको यो संयुक्त गठन मध्य प्रदेश र देशवासीलाई गुणस्तरीय रंगमञ्च प्रस्तुत गर्ने दिशामा एउटा महत्त्वपूर्ण पहल हो। उहाँले भन्नुभयो, भारत भवन मध्य प्रदेशका निमित्त मात्र नभएर देशभरिका लागि एउटा सांस्कृतिक केन्द्र हो।

यस महिनाको एघार तारिक केन्द्रिय संस्कृति मन्त्री गजेन्द्र सिंह शेखावत र मध्य प्रदेशका मुख्यमन्त्री डाक्टर मोहन यादवको उपस्थितिमा समझौता ज्ञापनमा हस्ताक्षर गरियो।

-----X-----

Meghwal-limbs

केन्द्रिय कानून तथा न्याय राज्य मन्त्री अर्जुन राम मेघवालले आज नयाँ दिल्लीमा विधि सूचना प्रबन्धन तथा ब्रिफिङ प्रणालीको सजीव मामिला अथवा Live Case ड्यासबोर्डको उदघाटन गर्नुभयो। श्री मेघवालले भन्नुभयो, यस पहलको उद्देश्य सरकारी मामिला प्रबन्धनमा पारदर्शिता, उत्तरदायित्व र दक्षता बढाउनु हो। श्री मेघवालले ड्यासबोर्डबारे जानकारी दिँदै भन्नुभयो.....

उहाँले यो पनि भन्नुभयो, अधिकारी र मन्त्रीले आफ्नो कार्यालयबाट सोझै आफ्नो ड्यासबोर्डको माध्यमबाट यस जानकारीको निगरानी गर्नसक्छ अनि आगामी सप्ताह आउने मामिलामाथि अपडेट प्राप्त गर्नसक्छ।

यस ड्यासबोर्डले अदालती मामिलाको वास्तविक समय डेटा चित्रण र आगामी सुनुवाई भएका मामिलाको अवलोकन प्रदान गर्दछ।

-----X-----

WB Durgapur case

पश्चिम बंगालमा, पुलिसले आज दुर्गापुरमा एकजना मेडिकल विद्यार्थीसित भएको सामूहिक दुष्कर्मको सिलसिलामा घटनाको जाँच गरेको छ। सबैप्राँचजना आरोपिहरूलाई पीडितासित कथित रूपमा सामूहिक बलात्कार भएको स्थानमा लगियो। हिरासतमा लिइएका पीडिताका साथीहरूलाई पनि घटनास्थलमा लगियो। जाँच दलको नेतृत्व डीसी अभिषेक गुप्तले गर्नुभएको थियो।

-----X-----

Jal Shakti – Internship

जल शक्ति मन्त्रालयले आज जनसंचारको क्षेत्रमा स्नातक वा स्नातकोत्तर उपाधि प्राप्त गरिरहेका विद्यार्थी वा कुनैमिन्यता प्राप्त संस्थानमा शोधार्थीका रूपमा नामांकित विद्यार्थीहरूका लागि एक जनसंचार इन्टर्नशिप कार्यक्रमको घोषणा गरेको छ। जल शक्ति मन्त्रालयले भनेको छ, यस इन्टर्नशिपको अवधि छहदेखि नौ महिनाको हुनेछ र यस इन्टर्नशिपका लागि चयनित उम्मेदवारहरूलाई पन्द्र हजार रूपियाँप्रति महिनाको मानदेय दिइनेछ। इच्छुक विद्यार्थीले mowr.nic.in/internship-मा अनलाइन फारमको माध्यमबाट आवेदन गर्न सक्नेछन्। इन्टर्नशिपका लागि आवेदन गर्ने अन्तिम मिति नोभेम्बरको चौबीस तारिक हो।

-----X-----

Cricket

क्रिकेटमा, भारतले आज दिल्लीमा दोस्रो टेस्ट म्याचमा वेस्ट इण्डिजलाई सात विकेटले हराएर श्रृंखला दुई-शून्यले जितेको छ। खेलको पाँचौं दिन आज भारतले एक सय एक्काइस रनको लक्ष्यलाई तीन विकेट गुमाएर प्राप्त गर्‍यो। ओपनर KL राहुलले अन्ठाउन रन बनाए भने साई सुदर्शनले उन्चालीस रनको योगदान दिए। रवीन्द्र जडेजालाई सीरीजका उत्कृष्ट खेलाडी अनि कुलदीप यादवलाई खेलका उत्कृष्ट खेलाडीको उपाधी प्राप्त भयो।

वेस्टे इण्डिजसित भारतले लगातार दशौं टेस्टन श्रृंखला जितेको छ। भारतले अहमदाबादमा पहिलो टेस्ट, पारी र एक सय चालीस रनले जितेको थियो।

-----X-----

अन्तमा प्रमुख समाचार पुनः एकपल्ट

- केन्द्रिय मन्त्री डाक्टर माण्डवियाको उपराष्ट्रपतिसित संसद भवनमा भेट
- प्रधानमन्त्रीद्वारा गूगल AI हबको शुभारम्भमाथि प्रसन्नता व्यक्त
- गृह मन्त्रीले भन्नुभयो, सरकारले आतंकवादप्रति शुन्य सहनशीलताको नीति अपनाएको छ
- शिवराज सिंह चौहानले भन्नुभयो, केन्द्रद्वारा ३६,७०३ घरको पुनःनिर्माणको प्रस्ताव स्वीकार अनि
- रेलवे मन्त्रीद्वारा नयाँ घर-घर मालवाहक र पार्सल सेवाको भर्चुअल उदघाटन